

संक्षिप्त

टक्कर से बाइक सवार की मौत

टोंक, (निसं)। कोटा-जयपुर नेशनल हाईवे 53 पर बीती रात को मेहंदवास थाना व टोल के बीच अज्ञात वाहन की टक्कर से बाइक सवार प्राइवेट कंपनी के कपांडर की मौत हो गई। यह हादसा टोंक से गांव जाते समय हुआ है। हादसा इतना जोरदार था कि सिर पर लगा हेलमेट भी टूट गया जिससे सिर में गंभीर चोट लग गई। इससे उसकी मौत के पर ही मौत हो गई। मृतक उदयपुर में निजी अस्पताल में जांच कराया था वह कुछ दिन पहले ही परिजनों से मिलने आया था। कल निजी काम से टोंक गया था, वापस आते समय यह हादसा हो गया। इसी के साथ परिवार में मातम फैल गया। मेहंदवास थाना प्रभारी देवेन्द्र सिंह ने बताया कि मेहंदवास निवासी आशीष (38) पुत्र नरेंद्र सिंह कल देर शाम करीब साढ़े सात बजे बाइक पर सवार होकर गांव जा रहा था। इस दौरान मेहंदवास और टोल के बीच जयपुर-कोटा फोरलेन पर संभवतः अज्ञात वाहन ने टक्कर मार दी।

नवजात का शव मिला, फैली सनसनी

उनिचारा, (निसं)। नगरफोर्ट थाना क्षेत्र में एक नवजात शिशु का शव मिलने से सनसनी फैल गई। अलसुबह शुक्रवार को थाना क्षेत्र की ग्राम पंचायत बालुन्दा के सड़क किनारे स्कूल खेल मैदान में नवजात शिशु का शव बरामद होने के बाद मौके पर लोगों की भीड़ लग गई। लोगों की सूचना पर नगर फोर्ड एसआई करण सिंह मय जाते मौके पर पहुंचे। पुलिस से ग्रामीणों की मदद से नवजात के शव को बरामद किया और नगरफोर्ट अस्पताल लाया गया। वहां पर डॉ. अरुण मोना तथा डॉ. उज्ज्वला श्रीवास्तव ने शव का पोस्टमार्टम किया। पोस्टमार्टम के बाद शव पुलिस को सुपुर्द कर दिया। पुलिस ने नगरफोर्ट सर्पंच बंटी सोयल की मदद से शव को दफनाया।

अतिक्रमण हटाने हेतु ज्ञापन सौंपा

नरैना, (निसं)। नगरपालिका नरैना क्षेत्र में हो रहे अतिक्रमण को लेकर पार्षदों ने पालिका अध्यक्ष को ज्ञापन सौंपा है। वार्ड पार्षद राम किशोर सिंह, विजय माचीवाल, राम प्रसाद बागडा ने नगर पालिका अध्यक्ष पौर मोहम्मद गुज को क्षेत्र में चारागाह भूमि पर अतिक्रमण हटाने का भी पैमाइश कराने, नगर पालिका क्षेत्र की समस्त सरकारी भूमि का रिकॉर्ड चिह्नित कराकर वहां पर नगरपालिका का बॉर्ड लगाने के साथ ही कस्बे के मुख्य बाजारों व मुख्य मार्ग व आम रास्तों को अतिक्रमण मुक्त करने हेतु ज्ञापन सौंपा। साथ ही ज्ञापन की प्रतिलिपि जिला कलेक्टर जयपुर, स्थायत शासन विभाग को भेजी गई है।

47 गांवों में पानी की टंकी बनेंगी

लालसोट, (निसं)। विधानसभा क्षेत्र के सभी गांवों में पेयजल व्यवस्था सुनिश्चित करने के लिए ईसरदा प्रियोजना के अंतर्गत 47 कलस्टर गांवों में उच्च जलाशय बनाये जायेंगे। कलस्टर प्रोजेक्ट के अंतर्गत निर्मित होने वाले इन उच्च जलाशयों के माध्यम से आसपास के सभी गांवों में पेयजल सप्लाई सुनिश्चित होगी। चिकित्सा एवं स्वास्थ्य मंत्री परसादी लाल मीणा के विशेष प्रयासों से इन उच्च जलाशयों के निर्माण एवं गांवों में पेयजल सप्लाई हेतु पाइपलाइन बिछाने के कार्य की निविदा जारी कर दी गयी है। इनके पूर्ण होने ही सभी गांवों में पेयजल सप्लाई सुनिश्चित की जाएगी।

ओमप्रकाश माथुर का स्वागत किया

फुलेरा, (निसं)। कस्बे के अम्बेडकर सर्किल पर स्थानीय विधायक निर्मल कुमार के सान्निध्य एवं फुलेरा भाजपा मण्डल अध्यक्ष गजेन्द्र सिंह शेखावत के नेतृत्व में भारतीय जनता पार्टी के वरिष्ठ पदाधिकारी, केन्द्रीय चुनाव समिति सदस्य, पूर्व राज्यसभा सांसद ओमप्रकाश माथुर का माला व केसरिया पगड़ी पहनाकर स्वागत अभिनन्दन किया गया। इसके बाद निर्धारित स्थान पर कार्यक्रमों से रूबरू होकर चर्चा एवं विचार विमर्श किया। इस दौरान व्यापार महासंघ के संरक्षक निर्मल शर्मा ने रेल समस्याओं को लेकर ज्ञापन सौंपा।

पौषबड़ा महोत्सव आज

निवाई, (निसं)। जमात में स्थित बालाजी के मंदिर में शनिवार को पौषबड़ा महोत्सव का आयोजन किया जाएगा। बालाजी मंडल के अध्यक्ष जीवतराम यादव ने बताया कि जमात में इंडियन पेट्रोल पंप के सामने स्थित बालाजी के मंदिर में शनिवार को बालाजी महाराज की आकर्षक झांकी सजाकर कई धार्मिक अनुष्ठानों का आयोजन कर प्रसादी वितरित की जाएगी।

ग्रामीणों के हित की सुध नहीं ली तो होगी आर-पार की लड़ाई : कसाना

कोटपतली, (निसं)। कस्बे के निकटवर्ती ग्राम जोधपुरा-मोहनपुरा में मोहनपुरा स्थित अल्ट्राटेक सीमेंट कम्पनी द्वारा आबादी के निकट अवैध हैवी ब्लास्टिंग के विरोध में जोधपुरा के ग्रामीणों द्वारा दिया जा रहा अनिश्चितकालीन धरना शुक्रवार को 23 वें दिन भी बढस्तूर जारी रहा।

शुक्रवार को ग्रामीण सांकेतिक धरना प्रदर्शन के लिए अल्ट्राटेक सीमेंट प्लांट मोहनपुरा के गेट नं. 2 के पास जमा हुए जहां बड़ी संख्या में जनप्रतिनिधियों व सामाजिक कार्यकर्ताओं ने एकत्रित होकर ग्रामीणों की मांग को जायज बताते हुए उन्हें अपना समर्थन दिया। धरने को सम्बोधित करने के लिए पहुंचे पूर्व संसदीय सचिव रामस्वरूप कसाना ने कहा कि कम्पनी द्वारा देश सेवा के लिए तत्पर रहने वाले गरीब किसान व मजदूरों के हितों का हनन किया जा रहा है। इतने दिनों से धरना प्रदर्शन के बावजूद भी ग्रामीणों की सुनवाई नहीं हो रही है। जो कि बेहद खेद का विषय है। उन्होंने कहा कि जल्द ही पीडित ग्रामीणों की सुनवाई नहीं हुई तो क्षेत्रवासी आर पार की लड़ाई व आन्दोलन के लिए



ग्रामीणों को रामस्वरूप कसाना ने सम्बोधित किया।

मजबूर होंगे। धरने पर पहुंचे जीवन बचाओ आन्दोलन के संयोजक नित्येन्द्र मानव ने कहा कि संविधान ने सभी को सम्मान से जीवन जीने का हक दिया है। कोई भी यह हक छीनना तो बर्दाश्त से बाहर होगा। युवा रेवॉल्युशन की ओर से एड. मनोज चौधरी ने अपना समर्थन देते हुए कहा कि ग्रामीणों के संघर्ष में कार्यकर्ता कंधे से कंधा मिलाकर खड़े हैं।

उल्लेखनीय है कि मोहनपुरा स्थित

अल्ट्राटेक सीमेंट कम्पनी द्वारा आबादी के निकट अवैध हैवी ब्लास्टिंग की जा रही है। ग्रामीणों का कहना है कि उन्हें ना तो पुनर्वासित किया जा रहा है। साथ ही आबादी के निकट ब्लास्टिंग व क्रेशर लगा दिये जाने से भय का माहौल है। कम्पनी प्रबंधन द्वारा ना तो उनका गांव अधिग्रहित किया गया है एवं ना ही उन्हें पुनर्वासित किया जा रहा है। ग्रामीण निरन्तर आबादी के नजदीक ब्लास्टिंग व खनन को बंद

किये जाने की मांग कर रहे हैं। विगत बुधवार को ग्रामीणों को पीछा के लिए गठित की गई सर्वे टीम भी पूर्व निर्धारित कार्यक्रम के बावजूद मूक पर नहीं पहुंची। इससे भी ग्रामीणों में आक्रोश का माहौल है।

धरना स्थल पर डीएसपी गौतम कुमार व सूरुण्ड एसएचओ इन्द्राज सिंह ने पहुंचकर ग्रामीणों की समस्यायें जानी। इस दौरान धरने पर जैना दल नेता रामनिवास यादव, सामाजिक कार्यकर्ता

- आबादी के नजदीक अवैध ब्लास्टिंग व खनन को लेकर 23 दिन से चल रहे धरने को पूर्व संसदीय सचिव रामस्वरूप कसाना ने संबोधित किया
- शुक्रवार को अल्ट्राटेक प्लांट के गेट पर ग्रामीणों ने दिया सांकेतिक धरना

राधेश्याम शुक्लावास, नरपत सिंह, एड. महेश चंद मीणा, उदयसिंह ठेकेदार, देशराज सिंह, सतीश हाडिया, करणसिंह अलोरीया, रतिराम जीलोवा, छोटेलाल गुरुजी, बदल्लूराम आर्य, दयानंद मांडेया, जिला पार्षद नरेन्द्र यादव, कुलदीप गोटवाल, एड. प्रेमप्रकाश शर्मा, पूर्व सर्पंच महेश यादव, एड. सतीश निमोरीया समेत बड़ी संख्या में पीडित ग्रामीण व महिलायें मौजूद थे।

सार-समाचार

जिंदल ने फिर कार्यभार संभाला



चौमू/कालाडेर, (निसं)। चौमू नगरपालिका के अधिशासी अधिकारी देवेन्द्र कुमार जिंदल ने शुक्रवार को एक बार फिर से चौमू नगर पालिका ईओ का कार्यभार संभाल लिया है। जानकारी के अनुसार 29 नवंबर 2022 को डीएलबी द्वारा आदेश निकालकर देवेन्द्र कुमार जिंदल का चौमू नगरपालिका ईओ के पद से श्री गंगानगर स्थित गजसिंहपुर नगर पालिका के ईओ के पद पर स्थानांतरण कर दिया गया था। जिस पर देवेन्द्र कुमार जिंदल ने कोर्ट में अपील की और कोर्ट ने उस पर स्थान आदेश जारी किया। जिसके बाद शुक्रवार को चौमू नगरपालिका में एक बार फिर से देवेन्द्र कुमार जिंदल ने अधिशासी अधिकारी नगर पालिका चौमू के पद का कार्यभार ग्रहण कर लिया है। ईओ के कार्यभार संभालने पर चौमू नगरपालिका कि वार्डस चेयरमैन प्रतिनिधि राजकुमार शर्मा, पार्षद महेंद्र लाम्बा, पूर्व नेता प्रतिपक्ष और पार्षद अर्जुन लाल सैनी, पार्षद कन्हैयालाल थावरिया, पार्षद प्रत्याशी महेश शेरावत, पार्षद प्रतिनिधि संजय योगी आदि ने ईओ देवेन्द्र जिंदल को गुलदस्ता भेंट कर स्वागत किया।

क्रिकेट प्रतियोगिता का समापन

नारायणपुर, (निसं)। उपखंड क्षेत्र की ग्राम पंचायत तुलना में देवनारायण क्रिकेट क्लब के तत्वावधान में चल रही चतुर्थ क्रिकेट प्रतियोगिता का समापन शुक्रवार को हुआ। समापन समारोह में अतिथि के रूप में मौजूद पूर्व कैबिनेट मंत्री डॉ.रोहितशर्मा, मोहनदास महाराज, बलरामदास महाराज आदि का आयोजकों ने माला और साफा पहनाकर भव्य स्वागत किया। मुख्य अतिथि डॉ.शर्मा ने युवाओं को संबोधित करते हुए कहा कि खेल को खेल की भावना से ही खेले। जीवन में तर्कको पाने के लिए अपने आप में प्रतिस्पर्धा की भावना होना जरूरी है। प्रतियोगिता का शुभारंभ 21 दिसंबर को हुआ था। जिसमें 26 टीमों ने भाग लिया। फाइनल मुक़ाबला जयदपुरा बनाम नवलपुरा के बीच हुआ। जिसमें जयदपुरा की टीम 8 विकेट से विजेता रही। विजेता टीम को पूर्व मंत्री की ओर से 11 हजार रुपये का प्रथम पुरस्कार देकर सम्मानित किया गया। मंच संचालन ऐंकर यादराम यादव ने किया। प्रतियोगिता में मैन ऑफ़ द सीरीज मुकेश शेरसिंहा और मैन ऑफ़ द मैच मोनी रहे। इस मौके उपसर्पंच कालू राम गुर्जर, श्वाकर कसाणा, राजू रावत, सुभाष रावत, हवासिंह, मनोहर योगी, बाबूलाल, हरनाथ कसाणा, मनोज, विश्राम, नथूराम गोटवाल, बाबूलाल भरगड, माला रावत, विक्रम स्वामी, विजय धानका आदि लोग मौजूद रहे।

दो बाइकें चोरी

श्रीमाधोपुर, (निसं)। ग्राम मूंडरू इलाके में गुरुवार को एक ही दिन में दो अलग-अलग दुकानों के सामने खड़ी बाइक अज्ञात चोरी कर ले गए। जानकारी के अनुसार ग्रामीण बैंक के पास करीबी निवासी रामदास स्वामी ने किराणा की दुकान कर रखी है और दुकान के सामने स्पेंडर प्लस मोटरसाइकिल खड़ी कर रखी थी। जब शाम को वह दुकान बड़ा कर घर पर जाने के लिए निकला तो सामने खड़ी बाइक गायब मिली। वहीं उसकी किराणा की दुकान के पास में ही अरनिया निवासी प्रदीप यादव ने मोबाइल की दुकान कर रखी है और उसकी दुकान के सामने ही उसकी प्लैटिना गाड़ी खड़ी थी। जब प्रदीप यादव भी शाम को दुकान बड़ा कर घर जाने लगा तो उसकी बाइक भी गायब मिली। एक ही जगह से एक साथ दो ही दो बाइकों की चोरी हो जाने पर ग्रामीणों ने पुलिस प्रशासन के खिलाफ रोष व्यक्त किया। पीडित रामदास स्वामी व प्रदीप ने श्रीमाधोपुर थाने पर अपनी गाड़ी चोरी हो जाने की रिपोर्ट दर्ज करवाई है। रिपोर्ट के आधार पर पुलिस ने अज्ञात चोरों के खिलाफ मुकदमा दर्ज कर मामले के जांच शुरू कर दी है।

परशुराम रथयात्रा का भव्य स्वागत

निवाई, (निसं)। बावडी वाले बालाजी की पावन धरा पर विप्र फाउंडेशन के तत्वावधान में अरुणाचल प्रदेश से तेजमूर्ति चिरंजीवी भगवान श्री परशुराम जी की रथयात्रा के आगमन पर ब्राह्मण समाज व विप्र फाउंडेशन के सदस्यों द्वारा भव्य स्वागत कार्यक्रम का आयोजन किया गया। इस दौरान कार्यक्रमों में डोल-बाजे और पुष्प वर्षा कर रथयात्रा का भव्य स्वागत किया। इस मौके पर संत मनीष दास महाराज व शिवानंद महाराज के सानिध्य में सभा का आयोजन किया गया। इस अवसर पर विप्र फाउंडेशन के प्रदेशाध्यक्ष कर्नल राजेश शर्मा, प्रदेश महामंत्री राजेन्द्र शर्मा, जिलाध्यक्ष अशोक शर्मा, टोंक जिला संयोजक रमाकांत शर्मा, युवा अध्यक्ष अंकित शर्मा, तहसील अध्यक्ष छोटेलाल शर्मा, तहसील संयोजक जगमोहन गौतम, प्रभु बाडोलिया, विस्तारक जयवीर सिंह, भाजपा देहात अरनिया मंडल की महिला मोर्चा अध्यक्ष यशोदा देवी सहित कई कार्यकर्ताओं ने यात्रा का पुष्पवर्षा कर स्वागत करके भगवान श्री परशुराम जी की दीपों से आरती कर भगवान परशुराम के जयघोष कर भगवान के चरणों में वंदन किया।

नारी चौपाल का आयोजन

किशनगढ़ बास, (निसं)। जिला कलेक्टर डॉ. जितेंद्र सोनी के निर्देशन में किशनगढ़ बास प्रशासन ने उपखंड के गांव मोतुका संपरा बस्ती में नारी चौपाल का आयोजन कर महिला सशक्तिकरण के लिए राज्य व केंद्र सरकार की ओर से दी जा रही योजनाओं के साथ कानून अधिकारों की जानकारी दी और समस्याओं के निदान के लिए संबंधित विभाग के अधिकारियों को निर्देश दिए। एसडीएम गंधर्वा मीणा ने बताया कि उपखंड क्षेत्र के मोतुका गांव की संपरा बस्ती में जिला कलेक्टर डॉ. जितेंद्र कुमार सोनी के निर्देशन में नारी चौपाल का आयोजन कार्यक्रम प्रभारी अधिकारी प्रशिषु आर्यएस तहसीलदार रवीश्वर शर्मा डॉकी की उपस्थिति में हुआ। नारी चौपाल कार्यक्रम में मुख्य अतिथि विधायक दीपचंद खेरिया रहे। विशिष्ट अतिथि प्रधान बट्टी प्रसाद सुमन मोतुका सरपंच थे।

रास्ते के विवाद को लेकर ज्ञापन सौंपा

मालपुरा (निस) कस्बे के अजमेरो की ढाणी में खातेदारी समीन पर जाने के रास्ते को अवरुद्ध किये जाने को लेकर किसानों के एक प्रतिनिधि मंडल ने पिडित के साथ टोंक कलेक्ट्रेट पहुंचे एडीएम को ज्ञापन सौंप न्याय की गुहार लगाई। सौंप ज्ञापन में किसानों गोपीलाल माली सहित अन्य ने अवगत करवाया कि उनकी खातेदारी की जमीन जाने के पुस्तेनी रास्ते पर कुछ लोगो ने विवाद कर रास्ता अवरुद्ध कर दिया। साथ ही सिवायक भूमि से जा रहे रास्ते को भी अवरुद्ध कर दिया। इसी के पास मंदिर माफी की जमीन पर कब्जा किया जा रहा है। खातेदारी की जमीन पर जाने का रास्ता अवरुद्ध होने से फसल चौपट होने की कगार पर है। साथ ही कब्जेधारी झगडे पर उतारू है। एडीएम ने मामले को निष्पक्ष जांच का विश्वास दिलाया। तत्पश्चात किसानों ने मालपुरा एसडीएम रामकुमार वर्मा को भी ज्ञापन सौंप कार्यवाही की मांग की है।

पौषबड़ों का भोग लगाया

श्रीमाधोपुर, (निसं)। नगर आराध्यदेव श्री गोपीनाथ जी मंदिर में गुरुवार को पौष माह सेवा के अंतर्गत पौषबड़ों का भोग लगाया गया। मंदिर महंत डॉ. मनोहर शरण दास ने बंगला कि भगवान राधा गोपीनाथ को भोगरा सेवा अंतर्गत पौष मास में समस्त पौषपण्य द्रव्यों का भोग लगाया जाता है। इसी के अंतर्गत गुरुवार को दाल से बने हुए बड़े एवं हलवे का भोग लगाया गया। सुबह मंगला आरती पश्चात भगवान का दुग्ध अभिषेक किया गया। इसके बाद पोशाक धारण कराकर श्रृंगार, महाआरती हुई एवं ठाकुर जी को पौष बड़ों एवं हलवे का भोग लगाया गया। इस मौके पर समस्त भक्तों की पंगत प्रसादी दोपहर 2 बजे तक अनवरत रूप से चलती रही।

कई वाहन आपस में टकराये

कोटपतली, (निसं)। कस्बे के दिल्ली-जयपुर राष्ट्रीय राजमार्ग पर शुक्रवार निकटवर्ती ग्राम शेखपुरा के पास तीन-चार वाहन आपस में टकरा गये। जानकारी के अनुसार ओवर स्पीड में चल रही एक कार के अचानक ब्रेक लग देने से पीछे से आ रहे ट्रक ने उसे टक्कर मार दी। जिसके बाद एक के पीछे एक तीन-चार वाहन आपस में टकरा गये। गनीमत यह रही कि हादसे में कोई हताहत नहीं हुआ। पुलिस से प्रकरण जानकारी के अनुसार शुक्रवार तडके कोहरे के चलते दिखाई कम देने के कारण यह हादसा हुआ। गनीमत यह रही कि सभी वाहनों के ब्रेक लग जाने के कारण बड़ा हादसा टल गया।

'नया पंचायत भवन बनने के बाद और अधिक सुविधाएं मिलेंगी'

अलवार, (निसं)। सामाजिक न्याय एवं अधिकारिता मंत्री टीकाराम जूली ने कहा कि मुख्यमंत्री अशोक गहलोत के बजट घोषणा के द्वारा नवसृजित पंचायत समितियों के भवन निर्माण के लिए प्रशासनिक स्वीकृति जारी की गई है।

जिसमें अलवार ग्रामीण विधानसभा की मालाखेडा पंचायत समिति भवन निर्माण हेतु 2 करोड़ की स्वीकृति जारी की गई है। उन्होंने मुख्यमंत्री अशोक गहलोत और ग्रामीण विकास एवं पंचायतीश्वर मंत्री रमेश चंद मीणा का आभार जताते हुए कहा कि इस राशि का तकमीना तैयार करने से पूर्व पंचायत भवन की सोईल टेस्टिंग और स्ट्रक्चरल ड्रॉइंग तैयार करवाई जायेगी और इसी के आधार पर तकमीना तैयार किया जायेगा। उन्होंने बताया कि भवन निर्माण के अतिरिक्त सोलर लाइट, परिसर विकास, वाटर हार्वेस्टिंग स्ट्रक्चर, वाटर कूलर,

पीवीएस, इन्टरनेट लेन, पार्किंग स्पेण्ड, अलमीरा, फर्नीचर, एसी, कुलर, पंखें आदि कार्यों का पृथक से तकमीना तैयार करवाकर संबंधित पंचायत समिति/जिला परिषद में वित्तीय स्वीकृति जारी करते समय अलग से शामिल किया जायेगा। उन्होंने बताया कि पंचायत समिति परिसर विकास हेतु आवश्यक कार्य महत्वा गांधी नरेंगा, केन्द्रीय व राज्य वित्त आयोग, निजी आय अन्य आदि योजनाओं से पृथक से कराये जाने की अनुमति होगी। उन्होंने बताया कि परिसर विकास में वृक्षारोपण, डिच कम बाउंड, लाइव फेंसिंग, रूफ टॉप रैन वाटर हार्वेस्टिंग स्ट्रक्चर, कार्यशाला निर्माण शाखा आदि कार्य नरेंगा के माध्यम से कराये जा सकेगें। उन्होंने कहा कि मालाखेडा में नए पंचायत भवन बनने के बाद स्थानीय लोगों को यहां और अधिक सुविधाएं उपलब्ध हो सकेंगी।

पेपर लीक मामले में मुख्यमंत्री का पुतला जलाया

पावटा, (निसं)। भारतीय जनता युवा मोर्चा पदाधिकारियों व कार्यकर्ताओं द्वारा पेपर लीक मामले को लेकर रैली निकालकर व नारेबाजी करते हुए उपखंड कार्यालय पावटा में पहुंच कर पावटा एसडीएम राजवीर सिंह यादव को मुख्यमंत्री के नाम ज्ञापन सौंपा।

बाद में मुख्यमंत्री का पुतला जलाकर वरिष्ठ अध्यापक भर्ती परीक्षा में पेपर लीक प्रकरण में दोषियों के खिलाफ कार्यवाही करते हुए कडी से कडी सजा दिलाने व वरिष्ठ अध्यापक भर्ती परीक्षा के सभी पेपरों में भ्रष्टाचार का खुलासा करते हुए प्रतियोगिता परीक्षाओं में हो रहे भ्रष्टाचार पर रोक लगाने की मांग की है। इस दौरान युवा मोर्चा अध्यक्ष कोटपतली दक्षिण नितिन सिंह शेखावत व युवा मोर्चा अध्यक्ष



भारतीय जनता युवा मोर्चा के कार्यकर्ताओं ने प्रदर्शन किया।

पावटा मंडल शंकर पंडित प्रागपुरा, युवा मोर्चा महामंत्री शक्ति सिंह प्रागपुरा, प्रीतम सिंह, पावटा प्रधान प्रतिनिधि जगन चौधरी, टीम भगत सिंह प्रागपुरा युवा संगठन से रूफसिंह शेखावत बजरंग दल प्रखंड संयोजक, अंकित सैन, सुनील सिंह, हेमराज यादव,

राजाराम यादव, सुरेंद्र स्वामी, साहित सिंह, विजय सिंह, भूपेंद्र सिंह, भाजयुमो अध्यक्ष प्रागपुरा मंडल राकेश मोतोता, रोहित शर्मा, सोनू पंडित, नितिन सिंह, संदीप सिंह, सुरेंद्र स्वामी, सुभाष स्वामी, अजय कराला सहित सैकड़ों युवा मौजूद रहे।

पार्षदों ने ऑफ लाइन टेंडरों को रोकने के लिए उपखंड अधिकारी को सौंपा ज्ञापन

पावटा, (निसं)। पावटा-प्रागपुरा नगरपालिका में भ्रष्टाचार व विकास कार्यों में अनियमितताओं के विरुद्ध पावटा प्रागपुरा नगरपालिका वाइस चेयरमैन अशोक सैनी, नरपत सिंह शेखावत के नेतृत्व में पार्षदों ने डीएलबी निदेशक रिदेश कुमार शर्मा को ज्ञापन सौंप समस्या समाधान करने के साथ भ्रष्टाचार पर लगाम लगाने व जांच की मांग की गई थी।

जिस पर स्ट्रीट पोल लाइट मामले में डीएलबी मुख्य अभियंता विद्युत रमेश चंद शर्मा द्वारा जांच व कार्य बंद करने के निर्देशों के बाद भी ठेकेदार द्वारा मनमानी करते हुए स्ट्रीट पोल लाइट कार्य करवाया जा रहा है, जो कि आदिशों की अवहेलना है। वहीं पावटा प्रागपुरा नगर पालिका द्वारा वाइस चेयरमैन व पार्षदों को बिना बताये 14 कार्यों के ऑफ लाइन टेंडरों को रोकने के लिए पावटा उपखंड अधिकारी राज वीर सिंह व पावटा प्रागपुरा नगरपालिका जेईएन रमेश चंद गुर्जर को वाइस चेयरमैन व पार्षदों ने ज्ञापन सौंप टेंडर रकबाने की मांग की है।

वहीं वाइस चेयरमैन अशोक सैनी,

- पालिका द्वारा शुक्रवार को 14 कार्यों का ऑफ लाइन टेंडर कर दिया गया है जो कि राजकोष को हानि पहुंचाने के लिए किया जा रहा है : वाइस चेयरमैन
- कार्य बंद करने के निर्देशों के बाद भी ठेकेदार द्वारा स्ट्रीट लाइट लगाने का कार्य जारी है

नरपत सिंह शेखावत व पार्षदों ने बताया कि नगरपालिका में भ्रष्टाचार फैला हुआ है, इसके लिए कई बार पार्षद लाभाब्द होकर धरना प्रदर्शन कर ज्ञापन भी दे चुके हैं। लेकिन स्थानीय प्रशासन द्वारा आश्वासन के अलावा कुछ भी कार्यवाही नहीं की गई है। उन्होंने बताया कि नगरपालिका द्वारा स्वीकृत कार्यों में ठेकेदारों को कार्य पूरा होने से पहले ही पूरा पैमेंट कर दिया जाता है जिससे की ठेकेदार कार्यों में लापरवाही व अनियमितता बरत रहे हैं। वहीं पालिका द्वारा शुक्रवार को 14 कार्यों का ऑफ लाइन टेंडर कर दिया गया है जो कि राजकोष को हानि पहुंचाने के लिए किया जा रहा है। पालिका द्वारा ऑफ लाइन टेंडर कर कोई पारदर्शिता नहीं बरती गई है। टेंडरों को ऑन लाइन करवाने की

मांग की। प्रागपुरा पार्षद मिंटू शर्मा नगरपालिका द्वारा मोबाइल टॉवर लगाने के लिए जारी फर्जी एनओसी प्रकरण की जांच नहीं कर संबंधित कर्मचारी को लेकर खिलाफ कोई कार्रवाई अमल में नहीं लाई जा रही है। पोल खुलने के डर से पालिका की बोर्ड मीटिंग नहीं करवाई जा रही है। पालिका क्षेत्र में सडक निर्माण, पोल लाइट पालिका में चलने वाली गाड़ी, डीजल सहित विभिन्न कार्यों में खर्चा किस किस मद्द से हुआ उसका लेखा-जोखा पालिका गठन से अभी तक नहीं दिया जा रहा है। पालिका में पूर्व में भी धरना दिया गया था उन मांगों पर भी कोई कार्रवाई नहीं की गई है। नरेंगा में फर्जी हाजरी की जांच कर उक्त कर्मचारी के खिलाफ कोई कार्रवाई नहीं की जा रही है। वहीं पार्षद संजय सैन

शराब के पैसों को लेकर हुई मारपीट के बाद टोल नाके पर चले लाठी-डंडे

मालपुरा, (निसं)। जयपुर भीलवाडा स्टेट हाईवे पर चांदसेन मोड के पास संचालित शराब ठेके पर गुरुवार की देर शाम पुलिसकर्मियों द्वारा शराब खरीदने के बाद पुलिस का रोब दिखा पैसा नहीं देने को लेकर दोनों पक्षों में हुई कहासुनी देखते ही देखते बड़े विवाद में तब्दील हो गई।

बिना पैसे दिये ठेके से शराब ले निकले पुलिसकर्मियों व साथियों की स्कार्पियों का पीछा करते हुए ठेके से सेल्समैन व अन्य साथियों ने अविकानगर टोल प्लाजा पर गाड़ी को रोक लाठी-डंडों से मारपीट व स्कार्पियों में तोड़फोड़ की वारदात की जो सीसीटीवी कैमरों में कैद हो गई। स्कार्पियों चालक रतिराम चौधरी निवासी झिणगा ने मालपुरा थाने में दी रिपोर्ट में बताया कि गुरुवार की शाम गांव से केकड़ी जा रहा था। लावा से मालपुरा थाने में तैनात कॉन्स्टेबल संजय



मालपुरा के अविकानगर टोल प्लाजा पर दो पक्षों में हुई मारपीट व लाठी-डंडों के हमले में स्कार्पियों का क्षतिग्रस्त हो गई।

चौधरी व अन्य उसकी स्कार्पियों में बैठ आर रहे थे। इसी दौरान अविकानगर टोल नाके पर रूकी स्कार्पियों पर पीछे

से आ रहे रूपनारायण सहित आधा दर्जन से अधिक कार व बाइक सवार युवकों ने उन पर ताबड़तोड़ हमला कर

- मालपुरा व डिग्गी थाने में दोनों पक्षों ने कराये नामजद मामले दर्ज

लाठी-डंडों से मारपीट कर कार को क्षतिग्रस्त कर दिया। मारपीट व तोड़फोड़ का सारा घटनाक्रम सीसीटीवी कैमरों में कैद हो गया।

सूचना मिलने पर अतिरिक्त पुलिस अधिकक्षक राकेश कुमार बैरवा रात में ही थानाधिकारी व पुलिस जापने के साथ टोल नांका पहुंचे सीसीटीवी कैमरे का फुटेज ले हमलावरों की तलाश शुरू की गई। हमले में कॉन्स्टेबल संजय चौधरी की कनपटी में चोट भी आई है। लेकिन कॉन्स्टेबल की ओर से कोई मामला दर्ज नहीं करवाया गया। रतिराम की दी रिपोर्ट में थाना पुलिस ने रूपनारायण मीणा, सुरेंद्र, भागचन्द, निर्मल, दीपू, टोनी,

भूवना, नरेश, शंकर व अन्य के विरुद्ध एकराय होकर हमला व मारपीट करने का मामला दर्ज करवाया।

वहीं दूसरी ओर शराब ठेके के सेल्समैन रामकल्याण ने डिग्गी थाने में दी रिपोर्ट में पुलिस कॉन्स्टेबल संजय चौधरी सहित सात-आठ अन्य जनों के शराब ठेके पर पहुंचे शराब खरीदने के बाद पैसे मांगने पर पुलिस का रोब दिखाया। उनके साथ व उसके पार्टनर रूपनारायण मीणा के साथ ठेके पर मारपीट कर ठेके से आठ-दस बीघर की बोलतले उठा ली तथा गल्ले से 25 हजार रूपये उठा ले गये। अर्द्धिगी थाना पुलिस ने सेल्समैन की सूचना पर मारपीट, लूट, एससी एसटी एक्ट सहित अन्य धाराओं में मामला दर्ज कर जांच पोपलू डीवाइएसपी इन्दु लोदी के नाम एफआईआर काटी गई। दोनों पक्षों की ओर से दो थानों में मामले दर्ज किये गये हैं।